

نمانے سے ہم آہنگ کرنے کے لیے اس میں 'تغیر و ترمیم' کی جو تجویز پیش کی ہے وہ نہایت تجرب خیز ہے۔ سید مودودیؒ کی تفہیم القرآن عہد حاضر کی سب سے نمایاں تفسیر ہے۔ یہ تو ہو سکتا ہے کہ آنے والے زمانوں میں اس کی شرح لکھی جائے اور علماء و محققین اس سے کسب فیض کر کے اپنے نتائج فکر پیش کریں لیکن یہ کہنا انتہائی مصکحہ خیز ہے کہ تفہیم کا طرزِ اسلوب ہی بدلتا جائے، زبان ہی تبدیل کر دی جائے۔ یہ تجویز تو سید مودودیؒ کے عظیم الشان علمی کارناٹے کو غمزبرود کرنے کے متراوف ہے۔ میں یہاں یہ عرض کروں گا کہ کیا کبھی کسی نے حضرت علیؓ کی نہیج البلاعہ، امام غزالیؓ کی کیمیاء سعادت، حضرت علیؓ جبویریؓ کی کشف المحجوب اور حضرت شاہ ولی اللہ کی حجۃ اللہ البالغہ پر فرسودہ ہونے کی پھیلی کسی ہے۔ یہ اور ایسی ہزاروں کتابیں اپنی اصل برقرار رکھتے ہوئے اہل علم و جتوکی اب بھی رہنمائی کر رہی ہیں اور کرتی رہیں گی۔

سرفراز حسین صدیقی، کراچی

تفہیم القرآن: مقاصد و اهداف، میں آخر میں توجہ دلائی گئی ہے کہ تفہیم القرآن کو راجح وقت اردو میں از سرنو تحریر کیا جائے۔ میری گزارش ہے کہ سید مودودیؒ کی تفہیم قرآن پاک کی ترجمانی و تفسیر کے ساتھ ساتھ ایک ادبی شاہکار بھی ہے۔ سید صاحب نے ترجمانی کے لیے اردو کے وہ اعلیٰ اور ارفع الفاظ استعمال کیے ہیں کہ تفہیم کو بار بار پڑھنے کو دل چاہتا ہے۔ اردو میں انگریزی کے بہت سے الفاظ راجح ہوتے جا رہے ہیں، مثلاً 'بدعنویٰ' کے بجائے کرپشن۔ ان حالات میں تفہیم نئی نسل کے لیے صحیح اردو جانے کا ایک اہم ماغذہ بھی ہے۔

نسیم احمد، اسلام آباد

تفہیم القرآن: مقاصد و اهداف، ایک ذہن کشا کاوش ہے کہ قارئین تفسیر پر واضح ہو کہ یہ کام کتنا کٹھن ہے۔ ایک ایک لفظ کتنی دیدہ ریزی اور احتیاط اور ذمہ داری سے لکھا گیا ہے۔ تفہیم القرآن کی آئینہ نسلوں تک تازگی برقرار رکھنے کے لیے ایک ادارے کی طرف توجہ دلائی گئی ہے۔ تفہیم ایک علمی انشاہ ہے اور اس سے وہی قارئین پوری طرح استفادہ کر سکتے ہیں جو علم اور زبان کی اُس سطح پر ہوں جس پر یہ تحریر کی گئی ہے۔ ایک اصطلاح 'حقیقت نفس الامری' عام اردو دان کے لیے نامانوس ہے۔ اسی طرح اور بھی مشکل الفاظ ہیں۔ اگر کوئی مستقل ادارہ قائم کیا جائے تو اس کو از خود یہ طے کرنا ہو گا کہ کون سی عبارت قابل تشریع ہے۔

احمد ابوسعید، حیدر آباد (آندر پردیش)

ایک ادارہ 'علم کیر تحریک' تفہیم القرآن، قائم کیا جائے۔ اس ادارے کو چلانے کے لیے ورش مودودیؒ تجدیدی فنڈ قائم کیا جائے۔ اس ادارے کی شاخصیں پاکستان، بھارت، بنگلہ دیش، انگلینڈ، پیرس، امریکا اور منتخب عرب ممالک میں سہولت اور امکانات کے لحاظ سے قائم کی جائیں۔ اس ادارے کی نگرانی کا ایک نظام وضع کیا جائے۔ خود جناب سید حامد عبدالرحمن الکاف کی خدمات سے بھی فائدہ اٹھایا جائے۔